

കാസർഗോഡ് ജില്ലയിൽ പുതിയ സർക്കാർ ലാ കോളേജ്

Page 1 of 1

109 (2970) ശ്രീ. പി. ബി. അബ്ദുൾ റസാക് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) കണ്ണൂർ യൂണിവേഴ്സിറ്റിയുടെ കീഴിൽ കാസർഗോഡ് ജില്ലയിൽ പുതിയ ഗവൺമെന്റ് ലാ കോളേജ് ആരംഭിക്കുന്നത് പരിഗണനയിലുണ്ടോ ;

(ബി) കുടിവെള്ളം, വൈദ്യുതി, റോഡ് എന്നീ സൗകര്യങ്ങളുള്ള കുമ്പള പഞ്ചായത്തിലെ സർക്കാർ അധീനതയിലുള്ള ഭൂമിയിൽ പ്രസ്തുത ലാ കോളേജ് തുടങ്ങുന്നതിന് നടപടി സ്വീകരിക്കുമോ ?

ഉത്തരം

(എ-ബി) കാസർഗോഡ് ജില്ലയിൽ സർക്കാർ/സ്വാശ്രയ മേഖലയിൽ ലാ കോളേജുകൾ അനുവദിക്കുന്നത് സംബന്ധിച്ച് അപേക്ഷകൾ ഇപ്പോൾ പരിഗണനയിലില്ല. എന്നാൽ കാസർഗോഡ് ജില്ലയിലെ കുമ്പളയിൽ കണ്ണൂർ യൂണിവേഴ്സിറ്റിയുടെ നേരിട്ടുള്ള നിയന്ത്രണത്തിൽ പുതിയ ലാ കോളേജ് ആരംഭിക്കുന്നതിനുള്ള നടപടികൾ യൂണിവേഴ്സിറ്റി തലത്തിൽ സ്വീകരിച്ചു വരുന്നുണ്ട്.

പട്ടാമ്പി സർക്കാർ സംസ്കൃത കോളേജിൽ സയൻസ് ബ്ലോക്ക്

110 (2971) ശ്രീ. സി. പി. മുഹമ്മദ് : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

പട്ടാമ്പി ഗവൺമെന്റ് സംസ്കൃത കോളേജിൽ സയൻസ് ബ്ലോക്ക് നിർമ്മിക്കുന്നതിനുള്ള ഡിസൈൻ ജോലികൾ പൂർത്തിയായിട്ടുണ്ടോ ; പ്രസ്തുത കെട്ടിട നിർമ്മാണം 2014 വർഷത്തിൽത്തന്നെ ആരംഭിക്കാനുള്ള നടപടി സ്വീകരിക്കുമോ ?

ഉത്തരം

പട്ടാമ്പി ശ്രീ നീലകണ്ഠാ സർക്കാർ സംസ്കൃത കോളേജിൽ നിർമ്മിക്കുന്ന സയൻസ് ബ്ലോക്കിന്റെ ഡിസൈനും എസ്റ്റിമേറ്റും പൊതുമരാമത്ത് വകുപ്പ് തയ്യാറാക്കിവരുന്നുണ്ട്. നിർമ്മാണ പ്രവർത്തികൾക്കുള്ള ടെൻഡർ നടപടികൾ എത്രയുംവേഗം പൂർത്തിയാക്കി കെട്ടിട നിർമ്മാണം 2014-ൽ തന്നെ ആരംഭിക്കുന്നതിനുള്ള നടപടികൾ സ്വീകരിച്ചുവരുന്നു.

ഏളേരിത്തട്ട് ഗവ. കോളേജിൽ പുതിയ കോഴ്സുകൾ

111 (2972) ശ്രീ. കെ. കുഞ്ഞിരാമൻ (തൃക്കരിപ്പൂർ) : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

കാസർഗോഡ് ജില്ലയിലെ ഏളേരിത്തട്ട് ഇ. കെ. നായനാർ സ്മാരക ഗവ. കോളേജിൽ ഡിഗ്രിക്കും പി. ജി.-ക്കും പുതിയ കോഴ്സുകളും ന്യൂ ജനറേഷൻ കോഴ്സുകളും ആരംഭിക്കാൻ നടപടികൾ സ്വീകരിക്കുമോ ?